

“संविधान कथा एवम उसके चमत्कार” पर भावपूर्ण आयोजन

दिनांक 13 दिसम्बर, 2015 सायं 05:30 बजे से मर्चेट्स चैम्बर ऑफ उत्तर प्रदेश द्वारा “संविधान कथा एवम उसके चमत्कार” पर एक भावपूर्ण आयोजन किया गया |

डॉ. इन्द्र मोहन रोहतगी, अध्यक्ष, मर्चेट्स चैम्बर ऑफ उत्तर प्रदेश ने मुख्य वक्ता—श्री गिरीश पाण्डेय, आई0आर0एस0 (सेवानिवृत्ति) एवं आये हुए सभी आगंतुको का स्वागत किया और बताया की श्री पाण्डेय जी ने गाँव-गाँव जाकर वहाँ रहने वाले नागरिकों एवं विद्यार्थियों को संविधान संबंधी प्रावधान से अवगत कराया तथा संविधान का ज्ञान, सम्मान व पालन करने की आवश्यकता पर चर्चा की |

डॉ. रोहतगी जी ने यह भी बताया की 30 जनवरी 2016 से 7 मार्च 2016 तक देश के विभिन्न स्थानों से न्याय-यात्रा निकाली जायेगी |

श्री भारत विधु आर्या ने श्री गिरीश एन. पाण्डेय जी का औपचारिक तौर पर परिचय करवाया और बताया कि 26 नवम्बर, 2015 से संविधान दिवस के रूप में श्री गिरीश एन. पाण्डे जी का बड़ा योगदान है |

मुख्य वक्ता श्री गिरीश एन. पाण्डेय जी ने यह बताया की संविधान से ही व्यवस्था बनती है और भारत जैसे विशाल देश में यदि संविधान का ज्ञान नहीं है तो व्यवस्था नहीं बन पायेगी |

श्री पाण्डेय जी ने यह भी बताया की संविधान में 73वां और 74वां संशोधन इसलिए किया गया की गाव अपने लिए अच्छा प्रधान चुने इसके परिणाम भी अभी संपन्न हुए पंचायत के चुनावों में देखने को मिल रहे हैं | कुछ

साफ-सुथरी छवि वाले व्यक्ति ने चुनाव जीते हैं तथा धन व मदिरा परोसने वाले व्यक्ति चुनाव हारे हैं |

श्री पाण्डेय जी ने यह भी बताया की प्रधान यदि संवेदनशील हो तो किसी भी किसान की आत्महत्या करने की आवश्यकता ही नहीं होगी |

श्री पाण्डेय जी ने उपस्थित लोगों से आग्रह किया वे मंच पर आकर जागरूकता को फैलाने के सम्बन्ध में अपने विचार प्रस्तुत करें |

इससे निम्न प्रकार के सुझाव भी सामने आये:

- संविधान को पाठ्यक्रम में एक विषय के तौर पर सम्मिलित किया जाए |

- देश को जागरूक करने के लिए संविधान का ज्ञान व उसका जीवन-यापन में समायोजन करना अति आवश्यक है | शिक्षको को इस आन्दोलन में सहभागिता सुनियोजित की जाए |
- संविधान की जागरूकता से सम्बंधित छोटे-छोटे सांस्कृतिक आयोजन भी होने चाहिये |

श्री चम्पानेरकर जो कि मुंबई से आये थे और फोरम और फ्रास्ट समिट के प्रतिनिधि भी थे, बताया की you tube (यू ट्यूब) का एक चैनल खोलना चाहिए जिसमे 2-3 मिनट्स की वीडियो क्लिपिंग्स हो और फेसबुक, ट्विटर, व्हाट्स एप पर भी भारत के संविधान से सम्बंधित विचारो का पोस्ट किया जाए | इससे जागरूकता का प्रसार होगा |

कार्यक्रम का संचालन श्री संतोष कुमार गुप्ता, अधिवक्ता ने किया |

उपस्थित गणमान्य: श्री ए.के. सिन्हा, सचिव, एम.सी.यू.पी., श्री प्रेम मनोहर गुप्ता, कैप्टन एस.सी. त्रिपाठी, श्री ब्रिजेश अवस्थी, श्री पटेल जी, मर्चेन्ट्स चैम्बर ऑफ उत्तर प्रदेश एवं अन्य संस्थाओं के प्रतिनिधि उपस्थित थे |